

Adamy gaşlary arkaly tanap bolarmy?

Category: Kitapcy, Psihologiýa, Sözler

написано kitapcy | 22 январа, 2025

Adamy gaşlary arkaly tanap bolarmy? ADAMY GAŞLARY ARKALY TANAP BOLARMY?

Gündelik durmuşymyza biz biri-birimiz bilen dürli aragatnaşyk saklamak arkaly gylyk-häsiýetleri, şahsy aýratynlyklary öwrenýäris. Ýöne adamlary tanamak, öwrenmek diňe bir ýakyn aragatnaşygy talap edenok. Olaryň daşky keşbi hem bize olar hakda käbir maglumatlary ýetirýär. Adamyň güler ýüzüne gelşik berip duran gaşlar ýüzüň beýleki bölekleri ýaly adamyň gylyk-häsiýetini tanamakda özboluşly orna eýedir.

■ **ÝAŞ ŞEKILLI GAŞLY** adamlar örän öýkelek, tiz göwnüne alýan, dogruçyl we duýgur adamlardyr. Olar özlerine gönükdirilen sözleri çalt kabul edýärler. Beýle adamlar öýde gowy maşgalabaşy, işde bolsa çözügütli, talabediji we gönümeldirler. Ýaş şekilli gaşlar erkek kişilere göre zenanlarda has köp duş gelýär. Olar dogabitdi zehinli, çalt kabul ediji, kynçylykly ýagdaýlardan aňsat baş alyp çykýan, köpçüligi söýýän adamlardyr.

■ **GÜR GAŞLY** adamlar durnukly, ruhy taýdan güýçli, berk adamlardyr. İşde olar anyk we adalatly. Ähli boş wagtlaryny işe sarp edýärler, şol sebäpli hem ýaşayyş-durmuşynda maşgalasyndan üzňeräk bolýarlar. Kynçylykly ýagdaýlarda hökman çykalga tapýarlar.

■ **GOÝY GÜR GAŞLY** adamlar ynamdar, dogruçyl dost, gowy ýürekdeş, ünsi özüne çekmegi, özüne sylag-hormat goýulmagyny halaýan adamlar hökmünde häsiýetlendirilýär. Täze iş yerlerine kynçylyk bilen öwrenişýärler. Şular ýaly şekilli gaşa eýe bolan zenanlar juda erkin, hemişe ýolbaşçy, lider bolmaga ymtylýan aýallardyr. Şol sebäpli hem olartň durmuşynda

kynçylykly gatnaşyklar ýygryrak bolýar.

■ SELÇEŇ GAŞLY adamlar ýumşak, rahat, käbir ýagdaýlarda bolsa ejiz hasaplanýar. Olar gowy gürrüňdeş, zähmetsöýer, ýöne ösüş basgançagynyň ýokarsyna seýrek çykýan adamlardyr. Käwagtlar bolsa, olarda göriplik, ar alyjylyk ýaly häsiýetler duş gelýär. Selçeň gaşly zenan maşgalalar gowy öý hojalykçy, maşgala durmuşyna wepaly we dogruçyl bolýarlar.

■ GIŇ WE UZYN GAŞLY adamlar örän oňat häsiýetli hasaplanýar. Olar özleriniň zehinlilikleri, işlerine bolan söýgüsi, dilewarlygy bilen tapawutlanýarlar. Optimist, durmuşa söýgüsi güýçli bolup, islendik işiň başyny üstünlik bilen başlaýar. Adamlara bolan söýgüsini belentde tutýar.

■ GYSGA GAŞLY adamlar gaharjaň, birahat, ýöne örän duýgur şahsyýetlerdir. Olar käwagtlar keýpiniň üýtgemegi bilen işde we maşgalada kyn ýagdaýa düşýärler. Gysga gaşly adamlaryň döredijilik ukyplary has ösen bolup, olardan ökde suratkeş ýa-da döredijilik işgäri çykyp biler. Maddy baýlyk olaryň durmuşynda esasy zat däldir.

■ INÇE GAŞLY adamlar deňagramly, rahat, açyk göwünli, gönümel, hasapçyl, öýkelek adamlar hasaplanýar. Durmuşda hemme zady özleri gazanmagy başarýarlar. Daş-töweregindäki adamlardan özleriniň gowy häsiýetleri we akyllý-başly hereketleri bilen tapawutlanýarlar. Çözügütli, zähmetsöýer, ýöne durmuşundaky üýtgeşmeleri halamaýarlar.

Taýýarlan: Jemal RAHMANKULYÝEWA,
leýtenant. Psihologiya